®. : དཐཿཌརྡོ་རྫིའ་མཆོའ་ཏན་ཏེཀཝ་ཐྲཡན་ཁརྐ་ཛུ་ཀྐ་མེའི་དྲཀྐགཱནན་ཀྱ་དཾ་དོར་ཁྫས་ 
བཤད་པ་ཟབ་དོན་བཅུད་ཀྱི་སྙིང་པོ་ཞེས་བྱ་བ་བཞུགས་སོ།། ན་མོ་གུ་རུ་བུདྡྷ་ཧྷ་ཛྔ་ཡེ། བླ་མ་དང་གཉིས་སུ་ 
མེད་པའི་དཔལ་ཀྱེ་རྡོ་རྡེ་ལ་ཕྱག་འཚལ་ལོ། །སངས་རྒྱས་ཀུན་ལས་ལྷག་པའི་བཀའ་དྲིན་ཅན། །གྲུབ་པའི་ 
དབང་ཕྱུག་བསོད་ནམས་དབང་པོ་དང་། །སྦས་པའེ་སངས་རྒྱས་སྔགས་འཆང་གྲགས་པའི་མཚན། །ཁྱབ་ 
བདག་རྗེ་བཙུན་མུས་པ་ཆེན་པོ་ཡི། །ཞབས་ལ་གུས་པས་བཏུད་ནས་རྩ་བརྒྱུད་ཀྱི། །བླ་མ་རྣམས་ཀྱི་གསུང་ 
རབ་གསུང་རྒྱུན་ལ། །བརྟེན་ནས་དགེས་མཛད་རྡོ་རྗེའི་མངོན་རྟོགས་ཀྱི། །ཟབ་དོན་ལེགས་བཤད་བཅུད་ཀྱི་ 
སྙིང་ཕོ་སྤེལ། །འདིར་རྡོ་རྗེ་ཐེག་པའི་ལམ་ཐམས་ཅད་རྒྱད་གསུམ་དུ་འདུ་བ་ལས། རྒྱ་རྒྱུད། ཐབས་རྒྱུད། 
འབྲས་རྒྱུད་གསུམ་ཡིན་ལ། ཐབྲས་བགྱུད་པ་སྐང། རྒྱུད་སྡེ་གཉིས་སུ་འདོད་པ། གསུམ་དུ་འདོད་པ། བཞིར་ 
འདོད་པ། ལྔར་འདོད་པ། དྲུག་ཏུ་འདོད་པ་རྣམས་ལས། འདིར་བཞིར་འདོད་པའི་ལུགས་ཡིན་ལ། གཉིས་སུ་ 
འདོད་པ་ལའང་མི་མཐུན་པ་དུ་མ་ཡོད་ཀྱང་འགལ་བ་ཆེར་མེད་དེ་རང་རང་གི་ལུགས་ཐ་དད་པ་ཡིན་ 

ནོ། །བཞིའི་དབང་དུ་བྱས་ན། བྱ་བའི་ རྒྱད་དུ་ལྷའི་ང་རྒྱལ་མེད་པར་བྲིས་སྐུ་སོགས་ལ་རྗེ་དཔོན་ལྟ་བུའི་ཚུལ་ 
གྱིས་དངོས་གྲབ་ལེན་པར་གསུངས། སྤྱོད་རྒྱད་ལས། གྲོགས་པོ་ལྟ་བུའེ་ཚུལ་གྱིས་དངོས་གྲུབ་ལེན་པར་ 
གསུངས། རྣལ་འབྱོར་གྱི་རྒྱུད་ལས་མཉམ་བཞག་ཏུ་དམ་ཚིག་པ་ལ་ཡེ་ཤེས་པ་བཅུག་སྟེ་རྗེས་གཤེགས་སུ་ 
གསོལ་བའི་ཚུལ་གསུངས། བླ་མེད་ལ་ཡི་དམ་དང་དབྱེར་མེད་ཀྱི་ཚུལ་གྱི་ཉམས་སུ་ལེན་པར་བཤད། དེ་ལྟ་ 
བའི་རྒྱད་སྡེ་བཞིར་བྱེད་པ་ནི། གུར་ལས། དམན་པ་རྣམས་ལ་བྱ་བའི་རྒྱུད། །བྱ་མིན་རྣལ་འབྱོར་དེ་ལས་ 
ལྷག །སེམས་ཅན་མཆོག་ལ་རྣལ་འབྱོར་ཆེ། །རྣལ་འབྱོར་ཆེན་པོ་དེ་ལས་ལྷག །ཅེས་གསུངས་པ་ལྟར་ 
རོ། །བླ་མེད་ཀྱི་དོན་ཡང་རིམ་གཉིས་སུ་འདུས་པས། དེ་ལ་གཉིས་ཏེ། བསྐྱེད་པའི་རིམ་པ་དང་། རྗོགས་པའི་ 
རིམ་པའོ། །འདིར་ནི་དང་པོ་འཆད་ལ། དེ་ལ་ཡང་རྩ་རྒྱུད་དུ་དཀྱིལ་འཁོར་དྲུག་གསུངས་ཤིང་། ཡང་ལྗོན་ 
ཤིང་དུ་མཆོག་སྒྲབ་པའི་དཀྱིལ་འཁོར་བརྒྱད་ཅུ། ལས་རྒྱས་པའེ་དཀྱིལ་འཁོར་དྲུག་ཅུ་རྩ་བཞི་རྣམས་ 
གསུངས་པ་ལས། འདིར་སྙིང་པོ་ཀྱེ་རྡོ་རྗེའེ་དཀྱིལ་འཁོར་ཡིན་ལ། དེ་ལ་ཡང་གང་གིས་བསྒོམ་པའི་གང་ཟག 


གང་དུ་བསྒོམ་པའི་གནས། ནམ་བསྒོམ་པའེ་དུས། བསམ་པ་ཇི་ལྟ་བུས་བསྒོམ་པ། བསྒོམ་བྱའེ་རྣལ་འབྱོར་ཏེ་ 
ལྔའོ། །དང་པོ་ནི། རང་རང་གི ་དཀྱིལ་འཁོར་དུ་དབང་བསྐུར་བ་ཐོབ་ཅི ང་། དམ་ཚིག་དང་སྡོམ་པར་ལྡན་ 
པའོ། །གཉིས་པ་ལ་ལས་དང་པོ་པས་བསྒོམ་པའི་གནས་ནི། རྩ་རྒྱད་ལས། གནས་ནི་གང་དུ་བསྒོམ་པའི་ 
ས། །གང་དུ་མཉམ་བཞག་འཕེལ་འགྱུར་བ། །གནས་ནི་བཟང་པོ་ཡོངས་སུ་བརྟག །རང་གི་ཁྱིམ་དུའོ། །ཞེས་ 
ཡིད་དང་མཐུན་པའི་རང་ཁྱིམ་དུ་བསྒོམ་པར་བཤད། ཅུང་ཟད་བརྟན་པ་ཐོབ་ནས་དུར་ཁྲོད་དང་ཆུ་འགྲམ་ 
སོགས་སུ་བསྒོམ་པར་བཤད་ཅིང་། བརྟན་པ་ཆེན་པོ་ཐོབ་ནས་ངེས་པ་མེད་པ་ཡིན་ནོ། །གསུམ་པ་ལ་ཐུན་ 
གཅིག་གི་དབང་དུ་བྱས་ན། མཚན་དུས་བསྒོམ། ཐུན་གསུམ་དུ་བྱེད་ན། ཅཙགརྒྱུད་ངས གུརྐགམཅུ་ 
བསྒོམ་པ་རྣམ་པར་བསྒོམ་ནས་ཞེས་གསུངས་པ་ལྟར། དག་ལྡན་དུ། སྔ་གུང་དགོང་གསུམ་མམ། ཉིན་མཚན་ 
གཉིས་ལ་གསུམ་གསུམ་དུ་བཤད་པའི་ལུགས་གཉིས་གསུངས་པས་དེ་ལྟར་བྱ། ཡང་ཚིག་རྐང་དུ་ཐུན་ 
བཞིར་བཤད་དེ། དགོང་ཐུན། སྲོད་ཐུན། ཐོར་ཐུན། སྔ་ཐུན་རྣམས་སོ། །བརྟན་པ་ཐོབ་ནས་ནི་ཐུན་གྱི་ངེས་ 
པ་མེད་པ་ཡིན་ནོ། །ཞེས་གསུངས་སོ། །བསམ་པ་ནི། རྩ་རྒྱད་དུ། བདག་ཉིད་འགྲུབ་པའེ་སེམས་ཀྱིས་ 
ནི། །ཞེས་དང་། དོགས་པ་མེད་པའི་སེམས་ཀྱིས་ནི། །འདི་ཡི་ལས་རྣམས་ཐམས་ཅད་བྱེད། །ཅེས་གསུངས་ 
པ་ལྟར་རོ། །ལྔ་པ་ནི། ས་སྐྱ་པ་ཆེན་པོའི་མངོན་པར་རྟོགས་པ་ཚིགས་བཅད་མའམ། ཚིག་གི་བུམ་པ་ཞེས་ 
གྲགས་པ་དེར། དེ་ལ་རྣལ་འབྱོར་རྣམ་གཉིས་ཏེ། །མཉམ་པར་བཞག་པའི་རྣལ་འབྱོར་དང་། །མཉམ་པར་མ་ 
བཞག་རྣལ་འབྱོར་རོ། །མཉམ་བཞག་བསྐྱེད་རྗོགས་གཉིས་ཡིན་ཏེ། །མ་བཞག་རྣམ་པ་བརྒྱད་ཡིན་ནོ། །ཞེས་ 
སོགས་གསུངས་པ་ལྟར་ཅི་རིགས་པར་འཆད་ལ། དེ་ལ་འདིར་རྣལ་འབྱོར་བཅུས་ཉིན་མཚན་རྒྱན་མར་འདའ་ 
བ་ཞིག་གིས་ཐུན་གྱི་མགོ་གང་ནས་འཛིན་ན། ཁ་ཅིག་སྐྱབས་འགྲོ་ནས་འཛིན་པར་འདོད་ལ། འདིར་ནི་ཉལ་ 
བའི་རྣལ་འབྱོར་ནས་གཟུང་ངོ་། །བསྐྱེད་རིམ་ལ་ཡང་སྔོན་འགྲོ། དངོས་གཞི། རྗེས་གསུམ་ལས། དང་པོ་ 
ཡང་། ཕྱིའི་སྔོན་འགྲོ་གསུམ་དང་། ཁྱད་པར་གྱི་སྔོན་འགྲོ་གསུམ་མོ། །སྤིའི་སྔོན་འ ་གསུམ་པོ་འདི་ལ་ཡང་། 
ས་ལུགས་ཕྱི་མ་ཁ་ཅིག མུ། ཉན། ཐེག་ཆེན་སྤྱི་པ་གསུམ་ལས་ཁྱད་པར་འཕགས་པའི་ཕྱིར་བྱེད་པར་འདོད་ 


2 ཨ་མྱེས་ཞབས། 


ན་ཡང་མི་འཐད་དེ། རྡོ་རྗེ་སེམས་དཔའི་བཟླས་པ་ཙམ་ཞེག་ཐེག་པ་ཆེན་ པོ་སྤྱི་ པ་ལས་ཁྱད་པར་འཕགས་པ་ 
སྒྲུབ་མི མི་དགོས་པའི་ཕྱིར་རོ། །དེས་ན་རང་གི་ལུགས་ནི། སྡོམ་པ་གསུམ་གོང་འཕེལ་དུ་བྱ་བའི་ཕྱིར་བཤད་པ་ 
ཡིན་ནོ། །དེ་ལ་སྐྱབས་འགྲོ་ནི་ཡུལ་མཆོག་གསུམ་བླ་མ་རྣམས་ལ་སྐྱབས་སུ་འགྲོ་ལ། སངས་རྒྱས་ནི་བླ་མ་ 
དང་ཐ་མི་དད་པ་ཞལ་བརྒྱད་པའི་རྣམ་པ་ཅན་མདུན་ན་བཞུགས་པ། དེ་དག་གི་ཐུགས་ རྒྱད་ཀྱི་རིམ་པ་གཉི ཐོ 
ཀྱི་རྟོགས་པ་སྒོམ་སླ་བའི་ཕྱིར་རྣམ་པ་པོ་ཏེར་གནས་པ་ཆོས། ལྷ་མོ་བརྒྱད་དགེ་འདུན། ཡང་ན་རང་བས་ 
བསླབ་པ་རྒན་ཅིང་རྟོགས་པ་དཔེའི་ཡེ་ཤེས་རྒྱུད་ལ་སྐྱེས་པ་ཐམས་ཅད་དགེ་འདུན་ཡིན་ནོ། །སྐྱབས་སུ་འགྲོ་ 
ཚུལ་ལ་སྤྱིར་ཁྱད་པར་བཞི་ལྡན་གྱི་ཚུལ་དང་། འདིར་ཡུལ་བླ་མ་ཉིད་ལ་སངས་རྒྱས་ཀུན་གྱི་ངོ་བོར་མོས་ 
ནས་སྐྱབས་སུ་འགྲོ་སྟེ། ཧེ་རུ་ཀ་སྔོན་འབྱུང་ལས། བླ་མ་སངས་རྒྱས་བླ་མ་ཆོས། །དེ་བཞིན་བླ་མ་དགེ་འདུན་ 
ཏེ། །བླ་མ་དཔལ་ལྡན་ཧེ་རུ་ཀ །ཞེས་གསུངས་པ་ལྟར་རོ། །སྐྱབས་འགྲོ་ཚར་རྗེས་བླ་མ་རང་ལ་ཐིམ་པ་རྡོ་རྗེ་ 
ཕྲེང་བར་བཤད་པས་བྱས་ཀྱང་རུང་ལ། མ་བྱས་ཀྱང་འགལ་བ་མེད། སེམས་བསྐྱེད་ལ། ཤཱཀྱ་ཤཱིའེ་མཛད་ 
པའེ་འགྲོ་བསྒྲལ་མའམ། ཇོ་བོའི་སངས་རྒྱས་ཆོས་མཆོག་མའམ། གོང་མའི་གསུངས་ལས་བཤད་པའི་ལྷུག་ 
མ་གང་རུང་བྱ། སྣེ་ཐང་པ་སོགས་ཁ་ཅིག་སྐྱབས་འགྲོ་སོགས་བརྒྱ་བཞི་མ་བྱས་ན་མི་རུང་ཞེས་ཟེར་ན་ཡང་། 
དེ་ལྟར་བྱང་ན་མཆོག་ཡིན་མོད་མི་རུང་བ་ནི་མ་ཡིན་ནོ། །གསུམ་པ་རྡོ་རྗེ་སེམས་དཔའེ་བསྒོམ་བཟླས་ལ། 
འདི་གོང་མའེ་མངོན་རྟོགས་སུ་དངོས་སུ་མི་འབྱང་ལ། ཡིག་ཆ་གཞན་དུ་དོན་ཐོབ་ལ་མཛད་པ་ཡང་ཡོད་ 
དོ། །སྐྱབས་འགྲོ་སེམས་བསྐྱེད་ནི། མངོན་རྟོགས་དག་ཏུ་སྔ་མ་དང་འདྲ་མོད། གནད་ཀྱི་གསལ་བྱེད་དང་ལྗོན་ 
ཤིང་རྣམས ་སུ་དངོས་སུ་བཤད་དོ། །རྡོ་རྗེ་སེ སེམས་དཔའེ་ འེ་བསྒོམ་བཟླས་ནི། ཨ་བྷི་དྷ་ན་ལས། ལེའུ་ཉེར་ལྔ་ 
པར། ཡིག་བརྒྱ་ ལྷ་ཐམས་ཅད་ ཀྱི་སྔགས་ཡིན་ཚུལ་རང་གི་ངོ་བོ་རྣམས་གསུངས་ལ། ལྷ་ནི་དྲུག་ཅུ་རྩ་བཞི་ 
པར་ཞལ་གསུམ་ཕྱག་དྲུག་པར་གསུངས་ཀྱང་། ཉེར་བཞི་པར། འཁོར་ལོ་སྒྱུར་དྲུག་གི ་གཙོ་བོར་འདི་ལྟར་ 
བཤད་པས་དེ་བཞིན་དུ་བྱའོ། །སྔགས་ནི་སྤྱིར་ཡི་གེ་བརྒྱ་པ་ཞེས་པ་ནི་ཡིག་འབྲུའི་དབང་དུ་བྱས་ལ། དེ་ལ་ 


༤༨ ༤༨ ༨ ༨༤ ༨༤༨ ༨ 


པས ། སཾ །ས་ 


ལའང་བཞི་སྤེལ། འཕགས་པའེ་བདག་འཇུག་ཇིམ་གྱིམ་མར་གསུངས། གོང་མའི་གསུང་ལས་མགོར་སྤེལ་ 
ཚུལ་ཙ་མ་གསུངས། བསྐྱེད་ཚུལ་ལ། འཕགས་པས་རྡོ་རྗེའི་ཆོ་ག་གསུམ་ལས་བསྐྱེད་པ་དང་། ཡེ་ཤེས་ 
དགུག་གཞུག་སོགས་མཛད་ཅིང་། རྗེས་འབྲང་དག་གི་འདོད་པ་དང་བཅས་པ་ནི་རིགས་པ་མ་ཡིན་ཏེ། རྗེ 
བཙུན་ གྱི་ གླེགས་ བམ ་ནང་གི ་ཡི ་གེ ་དང་ མི་ མཐུན་པས་ སོ། །དེ་ ཡང་སྤྱི་ སྤི་བོར་བསྒོམ་རྒྱུ་འདི་མ་ཡིན་གྱི། སྤྱིར་ 
བརྟུལ་ཞུགས་ ཀྱི་ སྐབས་སུ་ ཆོ་ ག་གསུམ་ བསྐྱེད་ དང་། ཨ་ བྷི དྷ་ནར་ མངོན་བྱང་ལྔ་ལས་བསྐྱེད་ཚུལ་ཡང་ 
གསུངས་སོ། །གང་དུ་བསྒོམ་ན། དགེ་བྲག་པ་གཞོན་ནུ་དཔལ། རང་ཉིད་དེར་བསྒོམ་པར་འདོད། རཱ་པ་དག་ 
སྙིང་ཁར་བསྒོམ་པར་འདོད་ན་ཡང་འདིེར། རྣལ་འབྱོར་མ་ཡི་དབང་ཡང་བསྐུར། །ཞེས་པས། སྤྱི་བོར་བསྒོམ་ 
པར་བཤད་དེ། དབང་སྐུར་བའི་གནས་སྤྱི་བོ་ཡིན་པའི་ཕྱིར་རོ། །ཁྲུས་ལ་ཕྱིའི་ཁྲུས་ནི་རྡོ་རྗེ་སེམས་དཔའེ་ 
བུམ་ཆོག་ལྟར་བྱ་ལ། ནང་ཁྲུས་ནི། ཡོ་ག་ནས་སྟོང་ཉིད་བསྒོམ་པ་ལ་བཤད་ཀྱང་། འདིར་ཆུ་ཞེས་དམིགས་ 
གསལ་འབྱུང་བས་བྱང་སེ མས་ལ་བྱའོ། །ཞེས་གསུངས། གདན་ལ་བ རྟུལ་ཞུགས་ཀྱི་སྐབས་སུ་ཉི་གདན། 
འདིར་བདུད་རྩི་འབབ་པའི་རྟེན་ཡིན་པས་ཟླ་གདན་དུ་འཐད་དོ་གསུངས། གསོལ་བཏབ་ཀྱང་བླ་མེད་ཀྱི་ཕལ་ 
ཆེར་དུ་གསུམ་དུ་བཤད་ཀྱང་། འདིར་གཅིག་གིས་ཆོག་གོ་གསུངས་སོ། །སྡིག་སྒྲིབ་དག་པའི་དམིགས་པ་ལ་ 
བློ་དམན་ན། ཐ་མལ་པའེ་བཤང་ལམ་སོགས་ནས་ཐོན་པ་དང་། མཆོག་ཡིན་ན་ལྷ་ཉིད་དུ་བྱའོ། །ཁྱད་པར་གྱི་ 

སྔོན་འགྲོ་ལ་གོ་རིམ་ངེས་པ་ནི། གུར་ལས། རྡོ་རྗེ་སྐྱ སྐྱིལ་ཀླང་བཅས་ནས་ ནི། །སོགས་གསུངས་ལ། རིགས་ 
ལྔའེ་ འེ་སྡོམ་ གཟུང་དེར་དངོས ་སུ་མ་བསྟན་ཀྱང་། སཾ་བུ་ ཊིར་བཤད་དོ། །འདིར་བསོད་ ནམས་ཀྱི་ ཀྱི་ཚོགས་ དང་། 
ཡེ་ཤེས་ཀྱི་ཚོགས་གཉེས་སོ། །དང་པོ་ལ། ཚོགས་ཞིང་སྤྱན་དྲང་བ། མཆོད་པ། རྒྱུན་བཤགས་བྱ་བ། 
རིགས་ ལྔའེ འི་སྡོམ་ པ་གཟུང་ བའོ། །དང་ པོ་ལ་ འདུག་སྟངས་ ནི། ལས་དང་ པོ་པས རྡོ་རྗེ་སྐྱ སྐྱིལ་ཀྲུང་ བྱ་ཡི། འགྲོ་བ་ 
དང་། རྟ་ལ་བཞོན་པ་ལ་སོགས་པ་བྱས་བཞེན་དུ་ཞུས་པ་ཆེ་བ་ལྟ་བུར་བཅོས་ནས། བརྟན་པ་མ་ཐོབ་བཞིན་ 
དུ་མི ་བྱའོ། །བསམ་བྱ་ལ། སེམས་དཔའ་ཡབ་ཡུམ་རང་ལ་ཐིེ མ་པས། རང་ལུས་ཤེ ལ་གོ ང་ལྟར་མོས་ལ་ཡི་ 
དམ་དུ་གསལ་འདེབས་སོ། །འདིར་ཆོས་རྗེ་བླ་མ ས་སྐུ་རྡོ་རྗེ་ཞལ་གཅི ག་ཕྱག་གཉིས་པར་བཤད་ཀྱང་། ཕྱག་ 


4 ཨ་མྱེས་ཞབས། 


བཅུ་དྲུག་པར་བཤད་པ་ཉིད་འཐད་དོ། །དེའི་སྙིང་ཁར་མཚོ་སྐྱེས་དང་རྒྱས་པ་ལྟར་ན། ཉི་རྐྱང་གི་གདན་ཅན་ 
བཤད ཉ། ཅརུང་དཅཾས་ཐརྟན་ཁྲེ་སྙན་ཉནུ་ཀྱད། ེད་དྲུག་པ་ཁདྟ་ ཉའ་གདནྲ་༔ཱྱཛུ བྔན་ 

བསམ་ལ་པྨདྨའི་ཁ་དོག་དམར་པོར་བྱའོ། །ཧྷཾ་གི ་མཚན་པའི་དོན་ནི། སྒྲ་ཕྲལ་བའེ་བཤད་པ། རྐྱེན་བྱིན་པའེ་ 
བཤད་པ་གཉིས་ལས། འདིར་གཉིས་ཀ་དང་ལྡན་ནོ། །ཧཱུཾ་ལས་འཕྲོས་པའི་འོད་ཀྱི་ཁ་དོག་ནི། ནག་པོ་ལྕགས་ 
ཀྱུའི་རྣམ་པ་ཅན་ནམ་སྣ་ཚོགས་སོ། །ཚོགས་ཞིང་སྤྱན་དྲངས་ནས། བླ་མ་མི་བསྐྱོད་པའི་རྣམ་པས་དབུར་ 
བརྒྱན་པའི་ཡི ་དམ་གྱི་དཀྱིལ་འཁོར་བསྒོམ་ལ། བཞི་པ་ལྟར་ན་སྔ་མ་ཉིད་སྟེང་དུ་བསྒོམ་མོ། །དེ་ནས་ན་མོ་གུ་ 
རུ་ཝེ་སོགས་བྱེད་པ་ནི་མུས་པ་ཆེན་པོའི་རྩོམ་ལ་མེད་ཀྱང་བྱར་རུང་མོད། འཇུག་པ་པོ་དག་གི་འཁུར་ཆེས་ 
པའེ་ཚུལ་གྱིས་ནོར་འདུག་སྟེ། རྡོ་རྗེ་ཐལ་མོ་སྙིང་ཁར་སྦྱར་ནས་དེའེ་རྗེས་སུ་བྱེད་པ་ཙམ་ཡང་མ་ཤེས་འདུག་ 
པའི་ཕྱིར་རོ། །མཆོད་པ་ལ་ཕྱི་ནང་གསང་གསུམ་ལས། དང་པོ་ནི། དཀར་མོ་རི་དྭགས་སོགས་ཆིག་རྐང་ 
བཞི་ཕྱི་མཆོད། དེ་ནས་གཉེས་ནང་མཆོད། གཡུང་མོས་གསང་མཆོད། དེ་ལ་རི་དྭགས་ཀྱི་མཚན་མ་ནི། ཟླ་ 
བས་བརྡ་བྱས་པའི་དཀར་ཆ། བདུད་རྒྱལ་ཉེ་མས་མཚོན་པའེ་དམར་ཆ། ཆུ་ནི་དྲི་ཆུ། སྨན་ནི་དྲི་ཆེན། རྡོ་རྗེ་ 
ནི་ཤ་ཆེན་ཡིན་ལ། རོ་ནི་བཅུད་ལེན་གྱི་རོ། ཅང་ཏེའུ་ནི་གྲགས་པ་ཉིད་དོ། །གཡུང་མོས་མཆོད་ཚུལ་ལ། ཁ་ 
ཅེ ག་སྣ་བུག་གཡོན་དུ་བསྡུ ས་ན ས་དེ ས་འཁུད་པ་ སོག ས་མང་ན་ཡང་། འདེར་ ནུབ་ བྱང་གི གྲྭ་ནས་འཁྱུད་རྒྱ་ 
བྱེད་པ་ལ་བྱའོ། །མཆོད་པའི་ཚིག་ལ། འདི་རྣམས་ཀྱིས་ནི་ཞེས་པ་ལྟར་ན། སྤྱན་དྲངས་ལ་སྤྱན་དྲངས་ཀྱི་ 
མཆོད་པ་བྱར་རུང་ཡང་། སཾ་ཊིར། གཙོ་འཁོར་ཞེས་བཤད་པས། སྤྱན་དྲངས་ལ་བདག་ཉིད་ཀྱིས་མཆོད་ 
པར་བསམ་མོ། །ནམ་མཁར་རྗེ་བཙུན་བལྟས་ནས་ནི། །ཞེས་སོགས་ཆིག་རྐང་པ་གཅིག་ནི། མཆོད་པ་ 
མདོར་བསྟན་ཡིན་པ ལེར བྱ་མི་དགོས་སོ། །གཉེ ས་པ་བདུན་པོ་ཡོངས་ སུ་དག་པ་ནི། མཚོ་སྐྱེས་ཀྱི་ལྷུག་པ་ 
བཤད་པའམ། རིན་ཆེན་འབར་བར་ཡང་དེ་ལྟར་གསུང་པས་དེ་བཞེན་དུ་བྱ་བའམ། ཡང་ན་གུར་ནས་བཤད་ 
པ་ འདི་ ་ཉེད་བྱའོ། ། །སྔ་མ་རྣམས་ཀྱང་བྱས་པས་ ཆོག་ པའི་རྒྱུ་མཚན་ནི། ཡན་ལག་དྲུག་ པར་མཚོ་སྐྱེས་ ལྟར་ 
བྱས་པས་ཆོག་པ་བཤད་པས་སོ། །བདུན་གྱི་གྲངས་ནི། དགེ་བར་ཡི་རང་བ། སྡིག་བཤགས། དོན་དམ་བྱང་ 


སེམས། སྨོན་སེམས། འཇུག་སེམས། བསྔོ་བ། སྐྱབས་འགྲོ་སྟེ་བདུན་ནོ། །དཀོན་མཆོག་གསུམ་ལ་བདག་ 
སྐྱབས་མཆི། །ཞེས་པ་ནི་སྐྱབས་འགྲོའི་ཡན་ལག་བསྟན་པ་མ་ཡིན་ཏེ། ཟློས་པའེ་སྐྱོན་ཡོད་པའི་ཕྱིར་དང་། 
རྗེ་བཙུན་གྱི་གུར་མཆན་དུ་རྟེན་བརྟེན་པར་བཤད་པའི་ཕྱིར་རོ། །ཡང་ལྷའི་རིགས་ཀྱི་བློ་གྲོས་ཀྱི་འདིའི་གོ་ 
རིམ་མི་འདྲ་བ་ཡང་བཤད་པ་ཡོད་དོ། །ཞེས་གསུངས་སོ། །སྔོམ་པ་གཟུང་བ་ནི། གུར་གྱི་དངོས་བསྟན་ལ་ 
མེད་པས། དེ་ལྟ་ན་བདུན་པོ་ཡོངས་དག་གི་ཁོངས་སུ་འདུའོ། །འདིར་མཛད་པ་ནི་རྗེ་བཙུན་གྱིས་སྒ་སྟོན་ལ་ 
གདམས་པ་དང་ཡང་མཐུན་པ་ཡིན་ནོ། །དེ་ཡང་ཇི་ལྟར་ཞེས་པ་ནས། བདག་མིང་འདི་ཞེས་བགགྱི་བའེ་བར། 
རྒྱད་ན་ཡོད་པ་དངོས་སུ་མ་གཟིགས་ལ། རིན་ཆེན་འབར་བ་ན་ཡོད་དོ། །དེ་རྣམས་ཚར་བའི་རྗེས་སུ་དཀྱིལ་ 
ཆོག་འགའ་ཞེག་ལས་གནང་བ་ནོད་པ། གསོལ་གདབ། རང་ཐིམ་སོགས་ཡོད་ནའང་། འདིར་མི་དམིགས་པ་ 
བྱས་པ་ཙམ་གྱིས་ཆོག་གོ །གསུམ་པ་ནི། རྩ་རྒྱད་དུ། དང་པོར་བྱམས་པ་བསྒོམ་པར་བྱ། །ཞེས་སོགས་ 
གསུངས་ལ། ཁ་ཅིག་ཏུ་ལྷ་མོ་བཞིའི་སྤྲོ་བསྡུ་ལ་ཐུན་མོང་མ་ཡིན་པའི་ཚད་མེད་བཞི་གསུངས་ཀྱང་། འདེར་ 
མི་དགོས་སོ། །དོན་དམ་བྱང་སེམས་ལ་མཚོ་སྐྱེས་ཀྱི་ལུགས་ལྟར། སྣང་མེད་བསྒོམ་པར་རྩེ་མོས་གསུངས་ 
ལ། འདིར་འཁོར་འདས་དབྱེར་མེད་ཉམས་སུ་ལེན་ན། དེ་ཉིད་ཀྱི་ལྟ་བ་སྐྱོང་ཞིང་། དེ་དང་མ་འབྲེལ་ན། ཐུན་ 
མོང་གི་དབུ་མ་ལྟར་ཉམས་སུ་ལེན་ནོ། །སྲུང་བའི་འཁོར་ལོ་ལ། ཐུན་མོང་གི་འཁོར་ལོ་དང་། ཐུན་མོང་མ་ 
ཡིན་པའི་སྲུང་འཁོར་གཉིས་སུ་ཡོད་ལ། དེའེ་དོན་ལ་ཁ་ཅིག་ན་རེ། སྒྲུབ་ཐབས་སྤྱི་ལ་ཡོད་པ་ནི་ བུན་མོང་གི་ 
འཁོར་ལོ། ཁྱད་པར་འདི་ལ་ཡོད་པ་བུན་མོང་མ་ཡིན་པའི་སྲང་འཁོར་དུ་འདོད་པ་ནི་མི་འཐད་དོ། །འདུས་པ་ 
སོགས་ལས་རྩིབ་བཅུ་པའི་སྲུང་འཁོར་བཤད་པའི་ཕྱིར་རོ། དེས་ན་རྩ་ རྒྱད་དང་གུར་གཉེ ས་ཀར་བཤད་པ་ 
ཐུན་མོང་བ། གུར་ཁོ་ནར་བཤད་པས་ཐུན་མོང་མ་ཡིན་པའོ། །ཞེས་བཤད་པ་འདི་ཁོ་ན་ཁས་བླང་བར་ 
བྱའོ། །འདི་སྒོམ་ཚུལ་ལ། རྩ་རྒྱུད་དུ། ཉི་དེར་ཧུ་བྱུང་ཙྩུ་ལས་འོད་ཟེར་དང་། །ཞེས་སོགས་ཀྱིས་ཐུན་མོང་ 
བའི་སྲུང་འཁོར་བསྟན་པར་ཕལ་ཆེར་མཐུན་ལ། མཚོ་སྐྱེས་ལྟར་ན། དང་པོར་སྟོང་པ་བསམ་པར་བྱ། །ཞེས་ 
པས་བསྟན་པར་བཞེད་དོ། །དེ་ལ་འདིར་དྭ་བ་སོགས་བཞི་ནི་དངོས་སུ་མ་བསྟན་གསུངས་ལ། ཤུགས་ལ་ 


6 ཨ་མྱེས་ཞབས། 


བསྟན་པ་ཡིན་ནོ། །ཁ་ཅིག་ནི་བླ་རེ་ཡང་དོན་གྱིས་ཐོབ་པར་འདོད་དོ། །རྭ་བའི་རྩིག་ཚུལ་ལ། ཆུ་ རྒྱགས་སམ་ 
འབུམ་རྩིག་གང་རུང་དུ་བྱ་ལ། ངོ་བོ་ནི་ནག་པོ་གདེངས་པ་འགྲེང་བུར་གྱུར་པའོ། །ཚད་ནི་དཔག་ཚད་དམ། 
བློས་ཇི་ལྟར་འཁུད་པ་ཧ་ཅང་ཆུང་བ་མ་ཡིན་པ་བྱའོ། །དབྱིབས་གྲུ་བཞི་པ་ཡིན་ལ། བྲི་བྱའི་དབང་གི་ཟླུམ་ 
པོར་ཡང་བསྟན་ཏོ། །ཡང་ཀུན་སྙིང་ལྟར་ན་ཟླུམ་པོར་བཤད་པ་ཡང་ཡོད་དོ། །ཞེས་གསུངས་སོ། །དེ་ལས་མེ་ 
འབར་བའི་ཚུལ་ནི། ཕྱོགས་བཞི་ཀུན་ནས་འབར་ཏེ་རྩེ་མོ་མེ་ལྕེ་གཅིག་ཏུ་གྱུར་པའོ། །དེའི་ནང་གི་སྣ་ཚོགས་ 
རྡ་རྗེ་ནི། རྒྱས་པ་ལྟར་ན། རཱ་བཅུ་གཉིས་པ། འབྲིང་བོ་ལྟར་ན་རྭ་ཉི་ཤུ་པའོ། །འདི་ངག་འདོན་ལ་ཡང་སྦྱར་ན་ 
འཐད་དོ། །ཞེས་གསུངས་སོ། །དེའི་སྟེང་དུ་མཚོ་སྐྱེས་དང་རྒྱས་པ་ལྟར་ན། ཉི་མ་རྐྱང་པ། འདིར་པད་ཉི་ 
གཉིས་ཀ་འཐད་དོ། །རྡོ་རྗེ་དེ་ཉིད་ཀྱི་ནི་ཞེས་པའི་དོན་འཕྲོས་པའི་འོད་ཟེར་དེ་ཉིད་ལ་འཆད་པ་དང་། འོད་དུ་ 
ཞུ་བ་ལ་འཆད་པ་དང་གཉིས་ལས་འདིར་ནི་སྔ་མ་ལྟར་བྱའོ། །གཉིས་པ་ཐུན་མོང་མ་ཡིན་པའི་སྲུང་འཁོར་ལ། 
རྟེན་བསྐྱེད་པ་དང་། བརྟེན་པ་བསྐྱེད་པའོ། །དང་པོ་ལ་སྣ་ཚོགས་རྡོ་རྗེའེ་ལྟེ་བའི་སྟེང་དུ་འཁོར་ལོ་སེར་པོ་ 
བསྐྱེད་ལ། བརྟེན་པ་ནི་འཁོར་ལོའི་ནང་སྟོང་པར་ཡོད་པའི་ཕྱོགས་མཚམས་སུ་བསྒོམ་མོ། །འཁོར་ལོ་སྟོང་པ་ 
ཡིན་པའི་ཁུངས་ནི། མི་ཐུབ་ཟླ་བ། ཌོ་ཧྷི་བ། ནཱ་རོ་པའི་ཞལ་ལུང་རྣམས་ལས་བཤད་དོ། །ཞེས་གསུངས་ 
སོ། །འཁོར་ལོ་འཁོར་བའི་ཚུལ་ནི། མི་གཡོ་བ་དང་མཚུངས་པར་འཁོར་ཞེས་པ་ཡིན་ལ། ཁ་ཅིག་ལྷ་མི་གཡོ་ 
བ། འཁོར་ལོ་གཡོ་བ་ཞེས་འདོད་པ་ནི་མ་གོ་བ་ཡིན་ཏེ། ལྷ་མ་བསྐྱེད་གོང་དུ་འཁོར་ལོ་གྲབ་ཙམ་ནས་འཁོར་ 
དགོས་པའི་ཕྱིར་དང་མཚུངས་ཞེས་པའི་ཚིག་དོན་ཁོང་དུ་མ་ཆུད་པའི་ཕྱིར་རོ། །དེས་ན་གཞུང་དེའི་དོན་ནི། 
མུར་ཆེས་པའེ་སྟོབས་ཀྱིས་མི་གཡོ་བ་དང་མཚུངས་ཏེ། འདྲ་བར་འཁོར་རོ་ཞེས་བྱ་བའེ་དོན་ཡིན་ལ། འདི་ལྟ་ 
བུའི་འཆད་ཚུལ་ཤེས་ན་གཞུང་དེ་ལ་ཁ་ན་མ་ཐོ་བ་གང་ཡང་མེད་དོ། །འཁོར་ལོ་དེ་ཡང་མཉམ་པ་གསུམ་དང་ 
ལྡན་པ་ལ་བྱ་སྟེ། དབུས་སོགས་ལ་སྦྱར་ཏེ་བཤད་དོ། །སྤྱིར་འཁོར་ལོ་ལ་གདན་གྱི་འཁོར་ལོ། མཚོན་ཆ་ 
འཁོར་ལོ། ཆོས་ཀྱི་འཁོར་ལོ་རྣམས་ལས། འདེར་མཚོན་ཆ་འཁོར་ལོའི་ཁུངས་སུ་གཏོགས་པ་ཡིན་ནོ། །ཡང་ 
སྲུང་འཁོར་ལ་གནོད་པ་ཕྱིར་ཟློག་དང་། རང་སྲང་གཉེས་མངོན་རྟོགས་དང་མ་འབྲེལ་བ་དང་། འབྲེལ་བ་ 


གཉེས་ལས། འདིར་དང་པོའི་དང་པོ་དང་། ཕྱི་མའི་ཕྱི་མའོ། །འཁོར་ལོའི་ཁ་དོག་ནི་སེར་ཕོ་སྟེ། ཀུན་ནས་ 
སེར་བའེ་འཁོར་ལོ་ནི། རྩིབས་བཅུ་དེ་དབུས་རྣམ་པར་བསྒོམ། །ཞེས་དང་། ཡེ་ཤེས་ཐིག་ལེར་ཡང་སེར་ 
པོར་བཤད་པས་སོ། །གུར་ནས་བཤད་པའི་རིགས་རྒྱས་བསྡུས་བདག་མེད་མ་དང་ཐམས་ཅད་ལ་ཐུན་མོང་ 
མ་ཡིན་པའི་སྲང་འཁོར་དགོས་ལ། ཡན་ལག་དྲུག་པ་ལ་བྱས་ན་ལེགས། མ་བྱས་ཀྱང་རུང་། ཡན་ལག་བཞེ་ 
པ་ལ་མི་དགོས་པ་ཉིད་འཐད་དོ་གསུངས། གཉེས་པ་བརྟེན་པ་ལྷ་ལ། གཙུག་ཏོར་འཁོར་ལོ་བསྒྱུར་བའི་ས་ 
བོན་ ཡི ག་ལ་ རྒྱ་མཚན་ནི་ཕྱག་མཚན་གྱི་དབང་གི ས་སོ། །ཁྲོ་བོ་འདི་དག་གི་ཁ་དོག་གི་ངེས་པ་ནི་གུར་ 
ལས་གསུངས་ལ། ཛ་ལན་རྷ་རི་པས། གཙུག་ཏོར་འཁོར་ལོ་བསྒྱར་བ་དཀར་པོ་ཡིན་པར་བཞེད་དོ། །གུར་དུ། 
མཚམས་ཀྱི་ཁྲོ་བོ་ཆེར་གནག་པ་བཤད་ལ། ཅུང་ཟད་སྔོ་བ་ནི་ལག་ལེན་ཙམ་མོ། །ཕྱག་མཚན་ལ་རྡོ་རྗེ་ཐོ་བ་ 
ནི་ཡུ་བ་དྲིལ་ལྕེའི་རྣམ་པ་ཅན། རྩེ་ལ་རྡོ་རྗེ་རྩེ་གསུམ་པས་མཚན་པའི་ཐོ་བ་ཡོད་པ། བེ་ཅོན་ནི་ཡུ་བ་དེ་ཉིད་ 
ལ་རྩེ་རྡོརྗེ་ཕྱེད་པ། པདྨ་ནི་པདྨ་དམར་ཕོ་ཡུ་བ་དང་བཅས་པ། རྡོ་རྗེ་ནི་རྩེ་གསུམ་པ་གདེངས་པའོ། ཧཾ 
མཛད་རང་གི་ཕྱག་རྒྱ་ནི་གཡས་གོང་དུ་བྱས་པ་བཞིན་ནོ། །གནོད་མཛེས་ཀྱི་གཏུན་ཤིང་ནི། སྤྱིར་རང་རང་ 
གི་ཁྲུ་གང་པ་ཡིན་ཡང་། འདི་ནི་དེ་ལས་ཐུང་བར་བྱའོ། །ཞེས་དམིགས་བསལ་ལོ། །བོད་བགྲེས་པོ་དག་གིས་ 
ཁྲོ་བོ་འདི་དག་གི་ཕྱག་གཡོན་པ་ན་ཞགས་པ་བསྣམས་པ་སོགས་བྱེད་པ་ནི་གང་ནས་ཀྱང་བཤད་པ་མ་ 

མཆིས་སོ། །རང་གི་ངོ་བོ་ལ། གཉིས་མེད་རྡོ་རྗེས་དབུས་དང་ཕྱོགས་བཞིའེ་ཁྲོ་བོ་རྣམས་ཁྲོ་ཆེན་ཡིན་པར་ 
བཤད་ལ། ཌོ་ཧྷི་བའི་སྲུང་བའི་དེ་ཉིད་དང་། ས་ཆེན་སོགས་ཀྱི་དགོངས་པ་ཕྱོགས་བཞིའི་ཁྲོ་ཆེན། གཞན་ 
ཡིད་ཙམ་ཁྲོས་པ་ཡིན་མོད། མུས་པའི་མངོན་རྟོགས་འདིར། དབུས་ཀྱི་ཁྲོ་བོ་ཁྲོ་ཆེན་དུ་བཤད་པ་ནི། ས་ཆེན་ 
གྱི་དཔེ་མ་དག་པ་ཞིག་ལ་དཔེ་མཛད་ནས། ཡེ་ཤེས་རྒྱལ་མཚན་གྱི་གུར་རིགས་བསྡུས་ཀྱི་སྒྲུབ་ཐབས་སུ་ 
འབྱུང་ལ། དེ་འདིར་ཆུད་པ་ཡིན་ནོ་ཞེས་གསུངས་སོ། །ཡེ་ཤེས་པ་ཞུགས་པའི་སྐབས་སུ། རང་བཞིན་གྱི་ 
གནས་ནས་ཁྲོ་བོ་བཅུ་སྲུང་འཁོར་དང་བཅས་པ་སྦྱན་འདྲེན་དགོས་ཏེ། དཔེར་ན། རྟེན་དང་བརྟེན་པར་བཅས་ 
པའི་དཀྱིལ་འཁོར་སྤྱན་འདྲེན་པ་བཞིན་ནོ། །དེ་ནས་གདན་བཞི་ནས་བཤད་པའི་ཨགརྒཾ་སོགས་ཀྱིས་མཆོད། 


8 ཨ་མྱེས་ཞབས། 


འདིར་བུ་ལུགས་པ་དག་ཡོ་ག་ལྟར་ཕྱག་རྒྱ་འཆའ་བ་ཡོད་ན་ཡང་། མཐེ་བོང་སྤྲད་བཞིན་དུ་མཆོད་པ་རྣམས་ 
བྱའོ། །ཡང་བྲག་ཕུག་པས་སྐབས་འདིར་དཀར་མོ་རི་དྭགས་སོགས་ཀྱི་མཆོད་པ་མཛད་ལ། མི་ལེགས་ 
པའང་མ་ཡིན་ནོ། །འདིར་སྐྱེ་མཆེད་བྱིན་རླབས་ནི་ངེས་པར་བྱ་དགོས་སོ། །ཡང་ཁ་ཅིག་ཧཱུཾ་མ་བརྗོད་གོང་དུ་ 
འཁོར་ལོ་མི་འཁོར་བ་མི་འཐད་དེ། གྲུབ་ཙམ་ནས་འཁོར་བར་བཤད་པའི་ཕྱིར་རོ། །འདིའི་བསམ་ཕྱོགས་ནི། 
འཁོར་ལོ་འཁོར་ན་སྒྲབ་བྱ་འཁོར་ལོའི་རྩིབས་མཚམས་སུ་བསམ་དུ་མི་འདོད་སྟམ་པ་ཡིན་མོད། །དེ་ལྟར་ན་ 
འཁོར་ལོ་འཁོར་བའི་ཆེ་ ་བསྒྲབ་བྱ་ལ་གནོད་པ་ཅུང་ཟད་མེད་དམ། ཡོད་ན་དེའི་ཆེ་ ་བསྒྲབ་བྱ་གང་དུ་བསམ། 
ཡང་འཁོར་ལོས་བསྒྲུབ་བྱ་ལ་གཅོད་པར་བྱེད་བཞིན་དུ་འཁོར་ལོ་འཁོར་ན་བསྒྲབ་བྱ་བསམ་དུ་མི་འདོད་ཅེས་ 
སྨ་བ་ནི་རྒྱལ་པོའི་བཀའ་དང་ཁྱད་པར་མེད་དོ། །སྔགས་བཟླ་བའི་ཚུལ་ནི། ས་ཆེན་གྱི་དཔེ་ལ། བནྡྷེ་གཤིན་ 
རྗེ་གྲགས་ཀྱི་མཆན་བཏབ་པ་ལྟར་ན། ན་མནས། སརྦའི་བར་འཁོར་ལོས་བསྒྱུར་བ་གསལ་འདེབས་པ། སྤར་ 
ནས། མ་རའི་བར་གྱི་གནོད་བྱེད་ཀྱི་ལས་བྱེད་པ་གསལ་འདེབས། ཧཱུཾ་བཅུས་དེ་དང་དེའིེ་ཁྲོ་བོ་གསལ་ 
འདེབས། ཕྭཊུ་དང་པོས་སྲང་འཁོར་སྤྱི། གཉིས་པས་རྩིབས་བཅུ་པ། གསུམ་པས་བསྲུང་བྱའོ། །མིང་སྦ་བ་ 
སོགས་ནི་ངག་ལས་ཤེས་པར་བྱའོ། །སྔགས་སོ་སོའི་དོན་ནི་ཟླ་ཟེར་བཞིན་བཤད་པར་བྱའོ། །ཐལ་མོ་རྡེབ་ 
པའེ་ཚེ། ཆོས་རྗེ་བླ་མས་བདག་ཅག་གི་དཔལ་ལྡན་བླ་མ་དམ་པ་ཞེས་སོགས་བྲིས་པ་ནི། འཕགས་པའི་སྐུ་ 
རིམ་གྱི་ཆེད་དུ་འགའ་ཞིག་གིས་བཅུག་པ་ལྟར་མཛད་པ་ཡིན་པས་མ་བྱས་ཀྱང་རུང་ངོ་། །དགོས་པ་དེ་ལྟ་བུ་ 
ཡོད་ན་རིགས་པ་ཉིད་དོ། །ཐལ་མོ་རྡོ་རྗེའེ་རང་བཞིན་དུ་བསམ་པ་ནི། གུར་ནས་བཤད་པའི་དམིགས་པ་ 
གསར་བར་བྱའོ། །འདིར་བྷ་ཡ་ན་ནི་མི་དགོས་ཏེ། དེ་ནི་མཧཱ་མ་ཡའི་ རྒྱད་སྟོང་ཕྲག་བཅོ་བརྒྱད་པ་ནས་འབྱུང་ 
ལ། བརྒྱུད་པའང་རྡོ་རྗེ་གདན་པ། བ་རི་བ་རྣམས་ལས་འབྱུང་བ་ཡིན་པས་ཟབ་ཀྱང་འདིར་མི་དགོས་སོ་ 
གསུངས་སོ། གཉིས་པ་དངོས་གཞི་ལ། གུར་ནས་གོ་རིམ་ངེས་པ་བསྟན་ཏེ། སངས་རྒྱས་ལས་ནི་རྫོགས་པ་ 
དང་། །ཀུན་ཏུ་བཟང་པོའི་རང་བཞིན་དང་། །རང་གི་ལྷག་པའི་ལྷར་སྒྲུབ་དང་། །མཆོད་བསྟོད་བདུད་རྩི་མྱང་ལ་ 
སོགས། །མངོན་རྟོགས་ཡན་ལག་དྲུག་ཏུ་འདོད། །ཅེས་གསུངས་ལ། འགྱུར་ཁ་ཅིག་ལས། སངས་རྒྱས་ 


༢༨. ༨ 


གནས་བཞེ་ཞེས་པའང་འབྱུང་ལ། རྣམ་ཤེས་འབྱུང་བ་ནི་འགྱུར་མ་དག་པའོ། །ཅེའི་ཕྱིར་ཡན་ལག་དྲུག་ཏུ་ 
བསྟན་ ཆི ་ན། འཐོབ་ བྱ་རིགས་ ལྔ། རྡོ་རྗེ་སེ སེམས་དཔའ་དང་དྲུག་ ཡོད་ པ་ལྟར། སྒྲུབ་པ ་པོ་ཉམས་སུ་ལེན་པའེ་ 
དབང་དུ་བྱས་ནས་དེ་ལྟར་བསྟན་ཏོ། །དེ་ལས་སངས་རྒྱས་གནས་ཞེས་པས་གཞལ་ཡས་ཁང་བསྐྱེད་པ་རྣམ་ 
པར་སྣང་མཛད་ཀྱི་ཡན་ལག་བསྟན། ཀུན་ཏུ་བཟང་པོ་ཞེས་སོགས་ཀྱི་རྒྱ་རྡོ་རྗེ་འཆང་རང་གི ་ལྷག་པའི་ལྷ་ 
ཆོགས ཁུན དནྷ་ཐཾ། གཞང ན་གཞུང་ཐཞན་ཐོགས་ཐབ་མི་ཐྲ༡༔ཉ་ར་ཊཛྡུསྔ་ཨོ། །རྙཏུ་ཐྲོ་ལྭ 
གཉའ་སཚྣ་རླ། ཐུཉ་ཁྲནྤ་ཁྤག། ཉཱ བྱ། གཱནྟས་སྐབྤས ཀ་ཨྣ་ཚག་བཞཾ། གྲ་ཝེ་རཏྱཾསྲཊཀྐ་ཛཏཱ། 
གནད་ཀྱི་གསལ་བྱེད་དུ་བཤད་པ་ལྟར་བྱ་བ་ལ། དང་པོ་ནི། གྲུ་གསུམ་དམར་པོ། དབྱིབས་གླུ་གསུམ་གྱི་ 
གཏོར་མ་ཕྱིར་ཟློག་པ་ལྟ་བུའོ། །གཉེས་པ་ལ། ལུགས་ལྡོག་གི་ཚུལ་དང་། ལུགས་འབྱུང་གི་ཚུལ་གཉིས་ 
གསུངས་པ་ལས། ལུགས་འབྱུང་གི ་ཚུལ་ནི། རྩ་རྒྱད། གུར། སཾ་ཊི་རྣམས་ལས་གསུངས་ཤི ང་། མཁའ་ལ་ 
རླུང་བརྟེན་དེ་ལ་ཆུ་ཡི་ཕུང་ཕོ་བརྟེན། །དེ་ལ་ས་ཆེན་འདི་བརྟེན་དེ་ལ་འགྲོ་བ་བརྟེན། །ཞེས་གསུངས་པ་དང་ 
ཡང་འགྲིགས་པས་དེ་ལྟར་དུ་བྱ་ལ། རྩ་ རྒྱད་དུ་མེ་དངོས་ སུ་མ་བསྟན་ཀྱང་། རྣམ་གཞག་རིམ་པར་གཞན་ 
རྣམས་སྲུབ་པ་ལ ས་མེ་ཡང་དོན་གྱིས་ཡོད་པར་བ ཤད་པ་ལྟར་འདེར་ཡང་ བྱའོ། །དེ་དག་གཅི ག་ལ་གཅི ག་ 
རེག་པས་གནས་པ་ཡིན་ལ། དེའེ་ སྟེང་ ངཿ ལས་འཁོར་ལོ་སེར་པོ་རྩིབས་བཅུ་པ་དཀར་པོར་བྱེད་རིགས་ 
ཟེར་ན་ཡང་། ས་ཆུ་སོགས་རིགས་ལྔའི་དགོས་པ་ན། རྣམ་སྣང་གིས་ཐོབ་པའེ་དབང་དུ་བྱས་ནས་བསྟན་པ་ 
ཡིན་ནོ། །ཅི་བས་རྣམས་ནི་སྟེང་འོག་ཏུ་མི་བྱའི། ཕྱོགས་ཉིད་ལ་བསྒྲིགས་པའོ། །རྐྱེན་གྱི་ཡན་ལག་ནི། བར་ 
དོ་བསྐྱེད་པ། དེ་འདྲ་བ་ཆད་པ། བསྲེ་བ། འབྲས་བུ་རྡོར་འཛིན་གྱི་རྒྱུར་འགྱུར་ཚུལ་སོགས་བཞིའོ། །འདྲིས་ 
མངལ་གྱི་དངོས་གཞི་སྦྱོང་སྟེ། ཕྱག་རྒྱ་ཆེན་ཕོར་ཐིག་ལེར། རྣམ་ཤེས་ལས་ནི་སྐྱེས་པ་རླུང་། །དེ་ལས་མེ་ནི་ 
སྐྱེ་བར་འགྱུར། །ཞེས་པ་ནས། བརྒྱ་རྩ་བརྒྱད་ཀྱི་སྦྱོར་བས་སོ། །ཞེས་པའི་བར་གསུངས་པ་ལྟར་རོ། །འདིའི་ 
མེ ་ནི ་གཏུམ་ མོའི་མེ ་ཡིན་ཞི ཞེང་། བརྒྱ་རྩ་བརྒྱད་ཀྱི་ ཀྱི་སྦྱེར་བ་རྡོ་རྡེ་ཕྲེ ཕྲེང་བ་ ལྟར་འདིར་བཤད་ པས་ རླུང་གི་ བྱེ་ 
བྲག་ལ་བྱའོ་ཞེས་གསུངས་སོ། །བཞི་པ་ལ། སྤྱིར་གཞལ་ཡས་ཁང་གི་རྣམ་པར་བཞག་པ་འདི། རྒྱད་ གཅིག་ 


10 ཨ་མྱེས་ཞབས། 


ཉིད་ནས་ཡོངས་སུ་རྫོགས་པར་གསལ་བར་མི་འབྱུང་ཞིང་། རྒྱ་གར་གྱི་བསྟན་བཅོས་ཚད་ལྡན་ནས་ཀྱང་ 
རྫོགས་པ་མེད་པས་ཐམས་ཅད་ནས་ལེགས་ཆ་བསྡུས་ནས་འཚད་དགོས་ལ། བོད་རྣམས་ལ་པདྨ་བཛྲ 'གྱིས་ 
མཛད་པར་གྲགས་པ་གཞུང་གི་རྣམ་པར་བཞག་པ་མུན་སེལ་སྒྲོན་མེ་ཞེས་པ་དང་། སློབ་དཔོན་སངས་རྒྱས་ 
གསང་བས་མཛད་པར་གྲགས་པའི་ཆོས་དོན་མདོར་བསྡུས་དང་། རྔོག་ཨརྨ་དེ་ཝས་མཛད་པའེ་གཞུང་གི་ 
རྣམ་པར་བཞག་པ་དང་། ཡང་ཕྱིས་ཀྱི་མཁས་པ་བུ་སྟོན་གྱིས་མཛད་པའི་གནས་ལུགས་གསལ་བྱེད་བྱ་བ་ 
རྣམས་འབྱུང་ཞིང་། འགའ་ཞིག་ནི་རིགས་སྤྱིན་གྱི་སཾ་ཀྲ་ཧ་སོགས་ཀྱིས་ཀྱང་ལེགས་པར་ཟོན་པ་ཡིན་ནོ། །དེ་ 
ལ་འདིར། འོག་གཞི་ལོགས་དང་སྟེང་ཐོག་དང་། །སྒོ་དང་རྟ་བབ་ལྔ་ཡིས་བསྡུས། །ཞེས་མན་ངག་གི་ཆིགས་ 
སུ་བཅད་པ་ལས་འབྱུང་ལ། འོག་ལའང་པདྨ་ཉི་མ་དང་། །སྣ་ཚོགས་རྡོ་རྗེ་རྣམ་པ་གསུམ། །ཞེས་འབྱུང་ 
ངོ་། །དང་པོ་ལ། བྱ་སྨྱོད་གཉིས་ལ་པད་ཉི་ཡོད་པ། རྣལ་འབྱོར་རྒྱུད་ལ་མཁས་པ་མི་གསུམ་གྱིས་མ་བཤད་ 
ཅིང་། མཚན་བརྗོད་དེར་བསྡུད་ན་བཤད་པའང་ཡོད་དོ་གསུངས། བླ་མེད་ཕྱོགས་ལ་བཤད་མ་བཤད་གཉིས་ 
ཀ་ཡོད་ཅིང་། གང་བྱས་ཀྱང་མི་འགལ་མོད། འདིར་ཡོད་པར་བྱའོ། །དེའང་རིན་ཆེན་འབར་བར། བརྒྱད་པ་ 
པདྨ་འཁོར་ལོ་གདུགས། །དེ་རྒྱབ་ཉི་མའི་དཀྱིལ་འཁོར་རོ། །སྣ་ཚོགས་པདྨ་དཀྱིལ་འཁོར་རྭ། །མེ་འོད་རིམ་ 
བཞིན་བསྐོར་བར་བྱ། །ཞེས་གསུངས་པས་སོ་གསུངས་སོ། །དེརེ་ལྟེ་བའི་རྒྱ་སྣ་ཚོགས་རྡོ་རྗེའི་དྭ་རྩེ་ནས་ 
བསྐོར་བའི་རེ་ཁྭ་དང་མཉམ་པ། འདབ་མ་ལ་གཉེས་མེད་རྡོ་རྗེས་འབུམ་ལྡན་དུ་བཤད་དེ། པདྨ་འབུམ་ལྡན་དེ་ 
དབུས་སུ། །ཞེས་འབྱུང་ངོ་། །ཅལ་སེ་བ་རྣམས་ནི། སོ་གཉེས་མར་མཛད་དེ། རྩ་འདབ་སོ་གཉིས་ཀྱི་དག་པ་ 
དང་འགྲིག་པ་ཡིན་པས་ལེགས་པ་ཡིན་ནོ། །དེ་སྟེང་ཉི་མའི་རྒྱ་ནི། པད་ལྟེ་དང་མཉམ་ལ། མདོག་ནི་ལྗང་སེར་ 
དུ་བྱ། དཔངས་ནི་གཞུང་རྣམས་ལས་བཤད་པ་མེད་དོ། །སྣ་ཚོགས་རྡོ་རྡེ་ལ་ཞེང་དུ་ཆ་ཕྲན་དྲུག་ཅུ་རྩ་བཞི། 
ལྟེ་བའི་རྒྱར་ཞེ་བརྒྱད། རྭ་ལ་ཉི་ཤུ་མ་དང་། བཅུ་གཉིས་མ་གཉིས་ལས། གང་ལྟར་ནའང་དེའི་རྒྱ་དཔངས་རྩི་ 
དགོས་པས། དེ་ལ་མྱང་སྟོད་ཨ་རྒྱ་པ་སུམ་ཅུ་རྩ་གཉིས་དཔངས་སུ་འདོད་པ་དང་། བུའི་བཞེད་པ་སོགས་མི་ 
མཐུན་པ་ཡོད་ནའང་། འདིར་དཔངས་ཆ་ཕྲན་གཅིག དཀྱུས་ལ་གཉིས་སོ། །ལོགས་ལ་རྩིག་པ་ཕ་གུ་ 


དང་། །དྲྭ་ཕྱེད་ཤར་བུ་མདའ་ཡབ་བོ། །ཞེས་པའི་དོན་ནི། ཅི་ག་མཐའ་ནས་མདའ་ཡབ་ཀྱི་བར་ལ་ཆ་ཕྲན་བཅུ་ 
དགུ་ལྔ་ཆ་ཡོད་མོད། དེ་དག་གི་རྣམ་པར་བཞག་པ་ནི་གོ་སླའོ། །དུར་ཁྲོད་ནི་ཐུན་མོང་གི་སྱང་འཁོར་གྱི་ནང་། 
གཞལ་ཡས་ཁང་གི་ཕྱོགས་བཞིའི་རྡོ་རྗེའི་ས་གཞིའི་སྟེང་ན་ཡོད་པར་རྗེ་བཙུན་གྱི་བདག་མེད་མའི་སྒྲབ་ 

ཐབས་སུ་བཤད་དོ་ཞེས་གསུངས་སོ། །བྲི་ཆའི་ཚེ་པྨདྨ་ཕྱི་ཐིག་ལ་ཚོན་དཀར་དམར་སྲེས་པར་བྱེད་པ་ནི། 
ཆོས་འབྱུང་གི་ནང་དུ་པདྨ་སོགས་ཆུད་པའི་མཚོན་བྱེད་ཡིན་པས་འདི་ཡང་རིགས་པ་ཡིན་ནོ། །ཡང་ཐུན་ 
མོང་གི་སྙང་འཁོར་རྐྱང་པ་ལ་བསྡུས་ཏེ་བྱེད་ན། རྡོ་རྗེའི་ས་གཞི་ཉིད་གཞལ་ཡས་ཁང་གི་རྟེན་གཞི་ཡིན་ལ། 
ཅིག་ཤོས་ལ་ནི་ཅིག་ཤོས་སོ། །སྟེང་ཐོག་ཕུབ་ཚུལ་ཡང་གོ་སླའོ། །ད་ནི་དཔངས་ལ་ཅི་ཙམ་ཡོད་ཅེ་ན། སོ་ 
གཉིས་ཀྱི་དག་པ་དང་འགྲིག་དགོས་པས། ཀ་བ་ག ཞུ་རིང་ ཐུང་གདུང་ཁེ བ་དང་བཅས་པ་ལ་ཆ་ཕྲན་བཅུ་དགུ་ 
ལྔ་ཆ། རྩིག་ཟླུམ་དང་བཙན་ཁང་གྲུ་བཞི་པ་གཉིས་ལ་ཚ་ཕྲན་དྲུག་དྲུག་ཏུ་བྱས། གདུང་ཟླུམ་ལ་ཆ་ཕྲན་གཅིག་ 
ཏུ་ལྔ་ཆས་མ་ཚང་བ་བསྟན་པས། ཆ་ཕྲན་སོ་གཉེས་ལ་ཆ་ཕྲན་ལྔ་ཆས་མ་ཚང་བ་འབྱུང་བ་དེའི་སྟེང་དུ་སྔར་ 
གྱི་བཅུ་དགུ་ལྔ་ཆ་པ་བསྣན་པས་ཆ་ཕྲན་གཅིག་སྟེ་སོ་གཉིས་འབྱུང་ངོ་། ། ་ལ་སྒོ་ཁྱུད་སྒོ་འགྲམ་རྣམས་ལས། 
སྒོའི་རྒྱར་ཆ་ཆེན་གཅིག དཔངས་ལ་མཁས་པ་འགའ་ཞེག་བདགས་པའི་བསྟན་བཅོས་ལས། རྣམ་པར་རྒྱལ་ 
བའི་ཁང་བཟང་གི་ལྕགས་རི་ལ་དཔག་ཚད་གསུམ། སྒོ་ཡང་དེ་དང་འདྲ་བར་བཤད་པས། དེ་ལྟར་དུ་འཐད་ 
གསུངས་ནའང་མི་རུང་སྟེ། བདགས་པ་ཉིད་ནས་ལྕགས་རི་ལ་དཔག་ཚད་ཕྱེད་དང་གསུམ། སྒོ་ལ་གསུམ་དུ་ 
བཤད་པ་ཡང་ཡོད་པའི་ཕྱིར་རོ་ཞེས་གསུངས། གཞན་རྣམས་ནི་སླ་ལ། རྟ་བབས་སྒོ་ཚད་གཉེས་ལ་སོགས་ 
བ ཤད་ཚུལ་མང་ན་ཡང་། འདེར་གཅི ག་མར་ བྱ་ཞིང་། བུ་སྟོན་-བུའེ་རྡོརྗེ་འབྱང་བའི་ཊྟི་ཀར་བླ་མ་གོང་མ་རྣམས་སྲ་ཏའི་རྗེ ས་སུ་ 
འབྲངས་ནས་རྟ་བབས་སྒོ་ཚད་གཅིག་མར་བཞེད་དེ། སྲད་ཏའི་གཞུང་ན་རྟ་བབས་ཀྱི་ཚད་གསལ་པོ་མེད་པས། ཕྲེང་བའི་རྗེས་སུ་འབྲང་ན་ལེགས་པར་མངོན་ནོ་ 
གསུངས་བྲིས་སྣང་ངོ་། །ན་རེ། བླ་མ་གོང་མ་སྲ་ཏའི་ཐིག་ལྟར་མཛད་ནའང་། དེར་མི་གསལ་གསུངས་པ་ཤེན་ཏུ་མི་ 
འཐད་དེ། དེར་མངོན་སུམ་དུ་བ ཤད་པ་ལ་སུས་ཀྱང་སྟོན་མི་ནུས་པའི་ཕྱིར་རོ། །ཡང་འཇམ་དབྱངས་རལ་ 
གྲིས་སྲ་ཏའི་ཐིག་ལ་གདུགས་ཚ་ཕྲན་བརྒྱད་དུ་བྱེད་པའང་འཁྲུལ་པ་ཡིན་ནོ། །རྒྱ་གར་བ་དང་། བོད་སྔ་ 


12 ཨ་མྱེས་ཞབས། 


རབས་པ་ཁ་ཅིག་སྒོ་བྲིས་པ་ལྟར་སློང་སྟེ། སྒོ་སྟོད་པོ་ཆེར་གྲགས་ལ། ཟུང་སྐྱི་བ་སོགས་ཁ་ཅིག་སྒོ་དཔངས་ 
ཆ་ཕྲན་གཅིག་ཏུ་བྱེད་པའང་ཧ་ཅང་དོག་ལ། མ་ཏིས་དེ་ལྟ་ན། གཙོ་བོ་ཆ་ཕྲན་གཉིས་པའི་སྐུ་ལ་དོག་པའི་སྐྱོན་ 
ཡོད་དོ་ཞེས་རིགས་པ་བརྗོད་པར་མཛད་དོ། །ཟློས་སློང་ཚུལ་ནི། རྩིག་པ་འདོད་སྣམ་རྭ་རྣམས་བྲིས་པ་ལྟར་ 
སློང་ལ། རྟ་བབས་མི་ལང་པ་ལྟར་སློང་ངོ་། །རཱ་སོགས་མི་སློང་བར་འདོད་པར་སེམས་པ་ནི། སློང་ཚུལ་ 
གཅིག་ཁོ་ན་ཐུགས་སུ་ཆུད་པ་ཡིན་ནོ། །ཟློས་སློང་ཞེས་པའང་མདུན་བསྐྱེད་ལྟ་བུ་ལ་བྱའེ། ཤིང་དང་འཇིམ་ 
པ་སོགས་ལ་བྱས་པ་ལ་ནི་མིང་དོན་མེད་དོ། །ནང་གི་གདན་སོགས་ནི་ཕལ་ཆེར་གོ་སླ་ལ། གཙོ་བོའི་གདན་ 
རྩེགས་གདན་དུ་མཚོ་སྐྱེས་ཀྱི་ཏཱིཀྐ་ཡན་ལག་བཞི་པ་སོགས་ནས་གསལ་བར་གསུངས་སོ། །གཉིས་པ་རྗེས་ 
ཆགས་ལ། གུར་ལས། རྣམ་པ་ལྔ་པོ་བསྒོམ་པར་བྱ། །ཞེས་གསུངས་པ་ལ། འདིར་དག་ལྡན་དུ་གསུངས་པ་ 
ལྟར་ལྔ་སྟེ། མངོན་བྱང་ལྔ་ལས། རྒྱ་རྡོར་འཛིན་བསྐྱེད་པ་སོགས་སོ། །དང་པོ་ལའང་གང་གིས་བསྒོམ་པའེ་ 
དོན། ཇི་ལྟར་སྒོམ་པའི་ཚུལ། དེ་ལྟར་སྒོམ་པས་འཐད་པ་རྣམས་ཀྱི་འཆད་ལ། དང་པོའི་སྐབས་སུ་ཕྱི་སྐོར་གྱི་ 
ཨ་ལི་ཤེལ་ཕྲེང་ལྟ་བུ་ནང་སྐོར་ལ་སྐར་མའི་ཕྲེང་བ་ལྟ་བུའོ། །དེ་ལྟར་བསྒོམ་པའི་ཚུལ་ནི་རྩ་རྒྱུད་དུ། ཟླ་བ་མེ་ 
ལོང་ཡེ་ཤེས་ལྡན། །བདུན་གྱི་བདུན་པ་མཉམ་ཉིད་དེ། །ཞེས་པའི་དོན་ཡིན་ལ། འདིར་ཟླ་བ་སོགས། མེ་ལོང་ 
ལྟ་བུའི་ཡེ་ཤེས་སོགས་དངོས་ཡིན་ནས་བསྒོམ་མམ། འོན་ཏེ་མ་ཡིན་ནས་བསྒོམ་ཞེས་སོགས་ཀྱི་དཔྱད་པའི་ 
གཞི་ནི་ཨི ྡ་བུ་ཧི་ཆེ པོ་ཉིད་ཀྱི་ཡེ་ཤེས་གྲུབ་པ་ཞེས་བྱ་བ་རིག་པ་འཛིན་པའི་བསྟན་བཅོས་ལ་སྔ་བ་དེར། 

གལ་ཏེ་མགོན་མེད་སྐྱེ་བོ་འགའ། །རྒྱལ་པོར་འགྱུར་རོ་ཞེས་བསྒོམ་པ། །སྐལ་བ་བྱི་བ་བརྒྱ་ཡིས་ཀྱང་། །དེ་ནི་ 
རྒྱལ་པོར་འགྱུར་མི་སྲིད། །གང་ཕྱིར་ལོག་པའི་རྟོག་པ་ཡིས། །གང་ལ་རྒྱལ་པོ་ཡོད་མིན་ལྟར། །དེ་བཞིན་ 
ལོག་པའི་བསྒོམ་པ་ཡིས། །སངས་རྒྱས་ཉིད་ནི་འགྲུབ་མི་འགྱར། །ཞེས་དོགས་པ་ལན་དང་བཅས་པ་ 
གསུངས་པ་ལྟར་རྗེ་བཙུན་གྱིས་ཀྱང་བཤད་ལ། དེས་ན་ཡིན་ནས་བསྒོམ་པ་ཁོ་ན་འཐད་པ་ཡིན་ནོ། །གཞན་ 
དག་མ་ཡིན་ནས་བསྒོམ་ཞེས་རིགས་པས་རྒྱལ་པོའི་ལུང་ཡང་དག་མིན་པ་མཐོང་བར་འགྱུར། ཞེས་སོགས་ 
འདྲེན་པར་མཛད་པ་ནི་ཤིན་དུ་གོལ་བ་ཡིན་ནོ། །འདིར་སྨྲས་པ། སྲིད་པའི་རྒྱ་མཚོ་ར་སྐལ་ངན་བྱིས་པའི་ 


ལུས། །ལྟ་ངན་མཆིལ་བའི་ཁྱོགས་ཀྱིས་འཛིན་བྱེད་ཅིང་། །འཇིགས་རུང་རྦ་ཀློང་འཁྱིལ་པའི་དབུས་གནས་ 
པའེ། །བཤེས་གཉེན་ཁྱེད་ཀྱི་རྒྱ་མཚོའེ་འཛིན་ཁྲི་ལགས། །ཞེས་བརྗོད་པར་བྱའོ། །མཁའ་གསང་བྱིན་གྱིས་ 
བརླབས་པའེ་དོན་ནི། གོང་མས་ཡབ་ཡུམ་ཐིག་ལེ་སྣོལ་དུ་མཛད་པ་ལྟར་བྱའེ། འཕགས་པའི་ལྟར་མ་ཡིན་ 
ནོ། །འདུ་ཤེས་གསུམ་ལྡན་ནི་ཀུན་ཏུ་དགོས་སོ། །ཧ་ཧ་སོགས་ཀྱིས་སྔགས་ནི་རླུང་སྒྲ་ལ་འབྱུང་བ་ཡིན་གྱི་ 
ཚིག་ཏུ་བརྗོད་མི་དགོས་སོ་ཞེས་གསུངས་སོ། །བྱང་སེམས་སྦྱན་འདྲེན་དང་མངོན་རྟོགས་དོན་གསལ་ལྟར་ 
འགྲིག་ལ། འདིར་ནི་རྒྱུ་ཉིད་ལ་བྱའོ། །མངལ་ནས་འབྱུང་བའི་ལྷ་ལ། གོ་རཱི་ནི་ཁ་དོག་དཀར་པོ་ཞེས་པའི་དོན་ 
ཡིན་ལ། རྣམ་སྣང་གི་དབང་དེ་ལྟར་ཡིན་ཡང་། ཆོས་དབྱིངས་ཡེ་ཤེས་གཟུགས་རྣམ་དུ་བཞེངས་པའི་སྟོབས་ 
ཀྱིས་ནག་མོར་བྱས་པ་ཡིན་ནོ། །གཞན་རྣམས་ནི་གོ་སླ་ལ། གཡུང་མོ་ནི་རྐང་པ་སྔོན་མོ། སུམ་མདོ་དམར་པོ། 
ལྟོ་བ་དཀར་པོ། སྙིང་ཁ་སེར་པོ། མགོ་དང་ལག་པའི་དཔུང་པ་མན་ཆོད་ལྡང་གུར་བྱའོ། །ཕྱག་མཚན་ལ་ཉ་རོ་ 
ཕྱེད་བཀས་པའི་རྣམ་པ་ཅན། དགེ་སློང་དཀར་པོ་ནི་པདྨའེ་གདན་དང་བཅས་པ། ཁ་ཅིག་ལྷུང་བཟེད་ཀྱི་ནང་ 
འཛིན་གྱི་ཞབས་དང་ཞལ་ཕྱག་སོགས་ལ་རིན་ཆེན་འབར་བར། མདུན་མ་གཉིས་གཡས་བརྐྱངས་གཡོན་ 
བསྐུམ། རྒྱབ་མ་གཉིས་གར་སྟབས་སུ་གསལ་ལ། གཞན་མཚོ་སྐྱེས་ཏིཀ་སོགས་གོང་མའེ་གསུང་རྣམས་ 
དང་། རྒྱ་གཞུང་རྣམས་ལས་རྩེགས་གདན་ཉིད་བཤད་དོ། །ཞལ་ལ་གཉེན་ཚུལ་རྒྱལ་སོགས། ཞལ་ལྷག་མ་ 
བཞི་ཀ་རྒྱབ་ཏུ་བསྒྲིགས་ནས་གྲུ་གསུམ་པའི་རྣམ་པ་ཅན་དུ་བྱེད་པ་ནི་འཕགས་པའེ་དགོངས་པ་ལ་འཁྲུལ་བ་ 
ཡིན་ལ། རང་གི་ལུགས་ནི། ཞལ་ལྷག་མ་གཉིས་གཉིས་ནག་པ་ཞེས་འདོན་པ་འཐད་དེ། ཅྩ་རྒྱད་དུ། ལྷག་མའེ་ 

ཞལ་ནི་བུང་བ་བཞེན། །ཞེས་གསུངས་པས་སོ། །དེ་ནས་ཡབ་ཀྱི་ཐུགས་ཁར་པདྨ་དང་ཉི་མའི་སྟེང་དུ་རྙཾ 


14 ཨ་མྱེས་ཞབས། 


འགོད་པ་སོགས་ཡོད་ཀྱང་། འདིར་ཡབ་ཀྱི་ཐུགས་ཁར་ཉི་མ་རྐྱང་པ། ཡུམ་དང་ལྷ་མོ་གཞན་རྣམས་ཀྱི་ 
ཐུགས་ཁར་ཟླ་བ་རྐྱང་པའི་སྟེང་དུ་རྩུཾ་དང་། ཨཾ་སོགས་རང་རང་གི་ས་བོན་འགོད་པ་ཉིད་འཐད་དོ། །འདིའི་ 
སྐབས་ཀྱི་སྤྱན་འདྲེན་གྱི་སྔགས་ནི་གུར་ནས་བཤད། དེ་ནས་དཀར་མོ་རི་དྭགས་སོགས་ཀྱིས་མཆོད་ 
ཀྱི།ཆོས་རྗེ་བླ་མས་ཆུ་བཞི་སོགས་བཤད་པ་ནི་མི་དགོས་སོ། །གོ་རི་ལ་ཀྱར་ཡ་ཇ་ཨོགས་ཀྱང་གུར་ནས་ 
བཤད་ལ། དེའི་དོན་ཟ་ཕོད་མ་ཞེས་འབྱུང་ལ། རྔོག་པ་དག་གིས་ཟ་རྒྱན་མ་ཞེ ས་པར་བསྒྱུར་བ་ནི་འགྱུར་ལ་ 
མི་མཁས་པའི་གཏམ་མོ། །དབང་གི་སྐབས་སུ་དབང་ལྷ་རྣམས་ཕྱག་བཅུ་དྲུག་པར་རྩེ་མོས་བཤད་ཅིང་། 
ཕྱག་མཚན་ཡང་བུམ་པ་བསྣམ་པར་བྱའོ། །སྤྱི་བོའི་འཁོར་ལོ་མི་བསྐྱོད་པ། །ཞེས་སོགས་ནི་གུར་ནས་འབྱུང་ 
ལ། ཡན་ལག་ཀུན་ལ་ཞེས་པའི་ཚིག་རྐང་གཅིག་པོ་འདི་རྩ་རྒྱུད་ན་མེད་ཀྱང་། རྒྱད་འབུམ་པ་ལས་ཕྱུང་ངོ་ 
ཞེས་མཚོ་སྐྱེས་པ་དག་འཆད་དོ། །འདིར་ལྷ་རྣམས་ལ་ཆོས་རྗེ་བླ་མས་སྐུ་གསུང་ཐུགས་བྱིན་བརླབས་ཆད་ 
ཅིང་། འཁོར་ལོ་རྣམས་དང་ཕྱག་རྒྱ་བཞིའེ་སྦྱོར་ཚུལ་ལ་འཕགས་པས། མགྲིན་པར་དམ་ཚིག་གི་ཕྱག་རྒྱ་ 
དང་། སྤྱི་བོར་ཕྱག་རྒྱ་ཆེན་པོ་སྦྱར་བའང་མི་འཐད་དེ། རྒྱུད་དང་གོང་མ་གཉིས་ཀ་དང་འགལ་བའི་ཕྱིར་ 
རོ། །བདུད་རྩི་མྱང་བ་འོད་དཔག་མེད་ཀྱི་ཡན་ལག་ལ། ཕལ་ཆེར་ནི་གོ་སླ་ལ། ལྷ་རྣམས་ཀྱི་ལྡགས་ལས་རྡོ་རྡེ་ 
ནས་འབྲབས་ཙམ་བྱུང་ནས་བདུད་རྩི་གསོལ་བ་ལ་བཤད་ཅེས་ཁ་ཅིག་ཟེར་བ་ནི་མི་འཐད་དེ། འདི་སཾ་བུ་ཊི་ 
ལས་དངོས་སུ་བཤད་པས་སོ། །ཡང་སྐབས་འདིར་ཆོས་རྗེ་བླ་མས། རྩ་རྒྱད་ཀྱི་བླ་མ་ལ་བདུད་རྩི་འབུལ་ 
བར་བཤད་ཀྱང་མྱང་པ་ཙམ་གྱིས་ཆོག་པ་ཡིན་ནོ། །བསྟོད་པ་ནི། ཁྱོད་ནི་རྣལ་འབྱོར་མ་ཚོགས་ཞེས་པ་དང་། 
ངག་དབང་གྲགས་པས། ལོངས་སྤྱོད་རྫོགས་དང་ཁ་སྦྱོར་བདེ་ཆེན་རང་བཞེན་མེད། །སྙིང་རྡེ་ཡོངས་གང་ 
རྒྱུན་མི་འཆད་དང་འགོག་པ་མེད། །ཡན་ལག་བདུན་དང་ལྡན་པའི་སངས་རྒྱས་འདི་ཉིད་ནི། །བདག་འདོད་ 
ཚད་མས་ཡོངས་སྒོས་བློ་ཅན་རྣམས་ཀྱང་འདོད། །ཅེས་སྐུ་གསུམ་ཡན་ལག་བདུན་ལྡན་གྱི་བཤད་པ་མཛད་ 
བ་གཉིས་འགྲིགས་པས་དེ་ལྟར་སྦྱར་ཏེ་བཤད་དོ། །གཞན་ནི་གོ་སླ་ལ། གཏོར་མའི་སྐབས་སུ་ཆོས་འབྱུང་ 
གསུམ་རྩེག་མི་ཐུབ་ཟླ་བ་དང་རྩེ་མོ་རྣམས་ཀྱི་མི་དགོས་པར་དོན་ཐོབ་ལ་འབྱུང་ལ། ཌི་བྷི་བ་དང་གུར་ རྒྱན་ 


༢ ༽༽ 


ནས་གསུམ་་གསུམ་རེག་ཏུ་བཤད་པས་རྩེག་ཏུ་བྱེད་པ་ནི་དེའི་ལུགས་ལྟར་རོ། །ཆོས་འབྱུང་གི་ནང་གི་པད་འདབ་ཀྱི་ 
དབུས་སུ་གང་བསྐྱེད་ཀྱི་གསལ་ཁ་རྒྱུད་ན་དངོས་སུ་མེད་ཀྱང་ཁ་བསྐང་སྟེ་བྱའོ། །ཐོད་པའི་སྟེང་དུ་ཉི་དཀྱིལ། 
དེའི་སྟེང་དུ་རྡོ་རྗེ་དཀར་པོ་རྩེ་ལྔ་པ་བསམ་པ་ལ། བུ་སྟོན་*-"ས་སྐྱ་བུ་སྟོན་ཡིན། སོགས་དམར་པོར་འདོད་པས་སྐྱོན་ 
བརྗོད་ན་ཡང་སྔ་མ་ལྟར་བྱའོ། །ཡང་རིན་ཆེན་རྡོ་རྗེས་ཉི་མའི་དོད་ཟླ་བར་བཤད་ལ། ན་རོ་འགྲེལ་ཆེན་དུ་ཡང་ 
དེ་ལྟར་བཤད། གཏེར་འབུམ་གྱི་ཚེ་སྔགས་གཉིས་ཀ་ལས་ཐལ་མོ་ཁ་ཕྱེ་བ་རྩེ་མོས་བཤད་ཅིང་། རིན་ཆེན་ 
འབར་བ་སོགས་རྒྱ་གཞུང་དང་། རྡོ་རྗེ་འཆང་ཆེན་ཕོས་མཛད་པའི་གཏོར་ཆོག་ལས་སྔ་མ་ལ་པད་སྐོར། ཕྱི་ 
མ་ལ་ཁ་ཕྱེ་བར་བཤད་དོ། །རང་གི་སྟིང་ཁའི་ཧྷཱཾ་ལས་འོད་ཟེར་འཕྲོས་པས། ཞེས་སོགས་ནི། སྒྲུབ་པ་པོ་རང་ 
གསུང་ཐུགས་རྡོ་རྗེ་གཙོ་བོ་རྣམས་ཀྱི་ཕྱག་མཚན་ལ་འཕགས་པས་འཁོར་ལོ་དྲིལ་བུ་སོགས་མཛད་པ་དང་། 

ཕྱི་མ་དག་ཡུམ་ལ་གྲི་གུག་ཐོད་པ་བྱེད་པ་ཡོད་ནའང་། གོང་མའི་ལུགས་ལ་རྡོ་རྡེ་དྲེལ་བུ་ཉིད་འཐད་པ་ཡིན་ནོ། 
རྗེ་ཕྱག་འཚལ་བསྟོད། །ཅེས་པ་འདི་ནི་གསང་འདུས་ལས་འབྱུང་ཞིང་། མ་རྒྱད་དུ་འདོན་པ་སྒྱུར་བ་ཙམ་ 
མཛད་དོ། །འདེར་གཤེགས་སོགས་ཀྱི་རྗེས་སུ་སངས་རྒྱས་བསྟན་དང་སོགས་བདེ་མཆོག་པ་ལ་འབྱུང་བ་ 
ཡིན་ལ། མཁའ་འགྲོ་སྦྱི་གཏོར་རྐྱང་པ་དང་། འདིར་མྭ་བྱས་ཀྱང་རུང་ངོ་ཞེས་གསུངས་སོ། །རྡོར་གླའེ་དོན་ 
དྲན་པ་ཙམ་བྱེད་ན། འཕགས་པའི་མཆན་ནས་འབྱང་བ་ལྟར་རོ། །བཀྲ་ཤིས་ནི་ཕུན་སུམ་ཚོགས་པ་ཞེས་མདོ་ 
ནས་འབྱུང་བ་འདི་ཉེད་བྱའི། རྒྱལ་བ་སྲས་བཅས་ཞེས་སོགས་ནི། མི་ལ་རབ་ཏུ་གནས་པ་ལ་བྱའེ། འདིར་མི་ 
བྱའོ། །དེ་རྣམས་ཀྱི་རྡེས་སུ་ཡིག་བརྒྱ་བརྗོད་ལ། བཛྲ་མུཿཞེས་པས་སེ་གོལ་གཏོག་སྟེ་གཤེགས་སུ་གསོལ། 
འདིར་སེ་གོལ་ནི། མཐེབ་སྲིན་གཉིས་ཀྱི་རྒྱ་བར་གདོང་དྲུག་གི་རྒྱུད་ནས་བཤད་ཅེས་གསུངས་སོ། །ཞེས་ 
དཔལ་ཀྱེ་རྡོ་རྗེའི་མངོན་པར་རྟོགས་པ་ཡན་ལག་དྲུག་པའི་དཀའ་གནས་ཀྱི་དོན་མདོར་བསྡུས་བཤད་པ་ཟབ་ 
དོན་བཅུད་ཀྱི་སྙིང་ཕོ་ཞེས་བྱ་བ་འདི་ཡང་ཁམས་གསུམ་ཆོས་ཀྱི་རྒྱལ་པོ་རིགས་ལྡན་འཇམ་པའེ་དབྱངས་ 


16 ཨ་མྱེས་ཞབས། 


དབང་པོའི་མཚན་ཅན་སྐུ་མཆེད་དང་། རིགས་ཐམས་ཅད་ཀྱི་ཁྱབ་བདག་དྲུག་པ་རྡོ་རྗེ་སེམས་དཔའ་དང་ 
དབྱེར་མ་མཆིས་པ་རྗེ་བཙུན་མུས་པ་ཆེན་ཕོ་སངས་རྒྱས་རྒྱལ་མཚན་རྣམས་གཙོ་བོར་སྨོས་པའི་ཡོངས་ 
འཛིན་བསླུ་མེད་དུ་མའི་ཞབས་ རྡུལ་སྤྱི་བོས་ལེན་པ་ས་སྐྱ་པ་ ཤཀྱའི་དགེ་བསྙེན་ཐེག་པ་མཆོག་གི་རྣལ་ 
འབྱོར་པ་སྔགས་འཆང་ངག་དབང་ཀུན་དགའ་བསོད་ནམས་ཀྱིས་རྗེ་བཙུན་གོང་མའི་གསུང་རབ་སྤྱི་དང་། 
ཁྱད་པར་ཆོས་ཀྱི་རྡེ་མཁན་ཆེན་ཐམས་ཅད་མཁྱེན་པ་བསོད་ནམས་ལྷུན་གྲུབ་ཀྱི་རྗེ་ཀུན་དགའ་དབང་ཕྱུག་ 
པའི་གསུང་རྒྱུན་ཟི ན་བྲིས་ལས་ཇི་ལྟར་འབྱང་བ་བཞིན་བཀོད་པ་ལ་རང་གི ་རྩ་བའི་བླ་མ་རྣམས་ཀྱི་གསུང་ 
བའི་རབ་འབྱམས་སྨྲ་བ་བསམ་གཏན་རྒྱ་མཚོས་བགྱིས་པ་འདེས་བསྟན་པ་དང་སེམས་ཅན་ལ་ཕན་པ་རྒྱ་ 
ཆེན་པོ་འབྱུང་བ་དང་། བདག་ཅག་དཔོན་སློབ་ཀྱི་འདི་ཕྱིའི་དོན་ཐམས་ཅད་ཡིད་བཞིན་དུ་འགྲུབ་པར་གྱུར་ 
ཅིག འདིར་སྨྲས་པ། འདིར་ནི་རྩ་རྒྱད་བླ་མའི་གསུང་གི་ཟུར། །ཉེ་མཁོ་བསྡུས་པའི་ཚུལ་གྱིས་བྲིས་མོད་ 
ཀྱི། །དམ་པའི་གསུང་ལ་བཅོས་པའི་ཁ་གཡར་ཏེ། །ཅི་དགའི་ངན་རྟོག་མཐའ་དག་འདིར་མ་བྲིས། །འདི་དག་ 
འཐོར་བའེ་ཚུལ་དུ་གནས་ན་ཡང་། །ལེགས་པར་བཤད་པ་ཆུ་ལས་རླབས་བཞེན་དུ། །འབུར་དུ་བྱུང་རྣམས་ 
བསྡུས་པའི་ཚུལ་ཡིན་པས། །མ་འབྲེལ་སོགས་ཀྱི་དོགས་པའི་གོ་སྐབས་ཅི། །ཞེས་པ་འདི་ཡང་རྗེས་འཇུག་ 
བློ་གསལ་རྣམས་ཀྱིས་རྟོགས་པར་བྱ་བ་གནད་དུ་ཆེ་བའི་ཚིགས་བཅད་དོ། །འདི་སྦྱར་དགེ་དང་དུས་གསུམ་ 
དགེ་བ་ཡིས། །བདག་ཅག་དཔོན་སློབ་གདུལ་བྱར་བཅས་པ་རྣམས། །དུས་འདིར་ཚེ་རིང་ནད་མེད་བསམ་ 
དོན་འགྲུབ། །དེ་ལ་བརྟེན་ནས་བསྟན་པ་རབ་རྒྱས་ཤོག །ནམ་ཞིག་ཚེ་འདིའི་སྣང་བ་ནུབ་མ་ཐག །དཔོན་སློབ་ 
ལྷན་ཅིག་བདེ་བ་ཅན་སྐྱེས་ནས། །སྤངས་རྟོགས་ཡོན་ཏན་སྐད་ཅིག་གིས་རྗོགས་ཏེ། །གཞན་ཕྱིར་བསམ་ 
བཞིན་སྲིད་པ་ལན་པར་ཤོག །དེ་ཡང་བསྟན་པ་འཛིན་པའི་སྐྱེས་བུ་དང་། །བསྟན་པ་སྐྱོང་བའི་སྟོབས་ལྡན་ས་ 


སྐྱོང་སོགས། །ཐབས་མཁས་སྤྲལ་པའི་ཁྱད་པར་བགྲང་ཡས་ཀྱིས། །མཁའ་མཉམ་འགྲོ་བའི་དོན་མང་བསྒྲབ་ 


པར་ཤོག །ཁྱད་པར་བསྟན་པའི་བདག་པོ་ས་སྐྱ་པའི། །དྲེ་མ་མེད་པའི་རིང་ལུགས་ངོ་མཚར་གྱིས། །འཛམ་ 
གླིང་བྱང་ཕྱོགས་ལྗོངས་འདིར་ཁྱབ་གྱུར་ཏེ། །དཔལ་ལྡན་འཕགས་པའི་འཕྲིན་ལས་དེ་འདྲར་ཤོག །།སརྦ་ 
ལགཀྲང། 1 ཞོ ཧོ་ཨཏཾད་དན་ཐཾ་ཚིའི་ད་ཀོཿས་ཐ་ཏིཏཱ་རྦ་ཐུ ཛུས་ཛཊེམ་ཤུ་ཐྲུུ་མྲ་ཛོ། 


18 ཨ་མྱེས་ཞབས། 


